



ஏப்ரல் - 10

TNPSC துளிகள்

- ❖ மார்ச் மாதத்தில் இந்தியாவின் பங்குச் சந்தைக்கு வந்துள்ள வெளிநாட்டு மூலதன வரத்தானது 4.89 பில்லியன் டாலராக அதிகரித்துள்ளது. 2012 ஆம் ஆண்டு பிப்ரவரி மாதத்திலிருந்து இந்தியப் பங்குச் சந்தைக்கு வந்த மிகப் பெரிய வெளிநாட்டு மூலதனம் இதுவாகும்.
 - வெளிநாட்டு நிறுவன முதலீட்டாளர்கள் (FII - Foreign Institutional Investors) மற்றும் வெளிநாட்டு சேவை முதலீட்டாளர்கள் (FPI - Foreign Portfolio Investors) ஆகியவற்றின் முதலீடுகள் இந்தியப் பங்கு மற்றும் பரிவர்த்தனை வாரியத்தின் (SEBI - Securities and Exchange Board of India) மூலம் ஒழுங்குபடுத்தப் படுகின்றன. இந்த முதலீடுகளின் மீதான உச்ச வரம்பு இந்திய ரிசர்வ் வங்கியினால் பராமரிக்கப்படுகின்றது.
- ❖ புல்வாமாவில் இந்திய ரிசர்வ் பாதுகாப்புப் படைகள் மீது நடத்தப்பட்ட தாக்குதலைத் தொடர்ந்து ஜம்மு காஷ்மீர் மாநில அரசானது 270 கிலோ மீட்டர் தொலைவு கொண்ட ஜம்மு-ஸ்ரீநகர் ஊரி தேசிய நெடுஞ்சாலை 1-ல் மக்கள் போக்குவரத்தைத் தடை செய்துள்ளது.
 - இந்தத் தடையானது காலை 4 மணி முதல் மாலை 5 மணி வரை வாரத்தில் இரண்டு நாட்களுக்கு செயல்படுத்தப்பட விருக்கின்றது. இத்தடையானது 2019 ஆம் ஆண்டு மே 31-ஆம் தேதி வரை நீட்டிக்கப்பட்டுள்ளது.
- ❖ யூடியூபின் தலைமை நிர்வாக அதிகாரியான சூசன் வோஜ்சிக்கி என்பவர் தனது வருடாந்திரத் தலைமை நிகழ்வான "பிராண்ட்கேஸ்ட்" என்பதில் யூடியூபின் மிகப்பெரிய மற்றும் விரைவான வளர்ந்து வரும் சந்தையாக இந்தியா உருவெடுத்துள்ளதை உறுதி செய்துள்ளார்.
 - காம்ஸ்கோர் தரவின்படி, இந்தியாவில் யூடியூபானது 265 மில்லியனுக்கும் மேற்பட்ட மாதாந்திர நிகழ்நேர பயன்பாட்டாளர்களைக் கொண்டுள்ளது.

தேசியச் செய்திகள்

VVPAT சரிபார்ப்பு

- ❖ இந்திய உச்ச நீதிமன்றமானது ஒவ்வொரு சட்டமன்றப் பகுதி/தொகுதியிலும் வாக்காளர் சரிபார்க்கும் காகிதத் தணிக்கை சோதனை முறையை (voter verified paper audit trial - VVPAT) தோராயமாக 5 வாக்குப் பதிவு இயந்திரங்களுக்கு அதிகரிக்குமாறு உத்தரவிட்டுள்ளது.
- ❖ இந்தியத் தேர்தல் ஆணையத்தின் (ECI - Election Commission of India) முந்தைய வழிகாட்டுதல்களின் படி, அனைத்து சட்டமன்றப் பகுதி/தொகுதிகளில் VVPAT ஆனது ஒரு வாக்குப் பதிவு இயந்திரத்தில் மட்டுமே நேரடியாகச் சரிபார்க்கப்பட்டது.



- ❖ ஏப்ரல் - மே மாதத்தில் நடைபெறவிருக்கும் மக்களவைத் தேர்தலுக்கான இந்தியத் தேர்தல் ஆணையத்தின் மாதிரி சரிபார்ப்பானது 4125 வாக்குப் பதிவு இயந்திரங்கள் மற்றும் VVPAT இயந்திரங்களைக் கொண்டிருக்கும்.

VVPAT

- ❖ VVPAT என்பது ஒரு நபர் எந்தக் கட்சிக்கு வாக்களித்தாரோ அந்தக் கட்சியின் சின்னத்தை ஒரு காகிதத்தில் குறிப்பிட்டுக் காட்டும் ஒரு சாதனமாகும்.
- ❖ இந்தக் காகிதமானது ஒரு சிறிய சாளரத்தின் மூலம் 7 வினாடிகள் வெளியில் காண்பிக்கப்பட்டுப் பின்னர் அதற்குரியப் பெட்டியில் விழுந்து விடும். வாக்காளர் அந்தக் காகிதத்தை எடுத்துச் செல்ல முடியாது.
- ❖ VVPAT ஆனது வாக்காளர் எந்த வேட்பாளருக்கு வாக்களித்தாரோ அவரின் வரிசை எண், வேட்பாளரின் பெயர் மற்றும் அவருடைய சின்னம் ஆகியவற்றைக் காண்பிக்கும்.

போல்டு குருவேத்திரா 2019

- ❖ இந்தியா மற்றும் சிங்கப்பூர் ஆகிய நாடுகளின் கூட்டு இராணுவப் பயிற்சியின் 12-வது பதிப்பான "போல்டு குருவேத்திரா 2019" ஆனது உத்தரப் பிரதேசத்தின் ஜான்சியில் உள்ள பாபினா இராணுவ முகாமில் தொடங்கியது.
- ❖ மூன்று நாட்கள் நடத்தப்படும் இந்தப் பயிற்சியானது இராணுவத் தொழில்நுட்பம், கடல்சார் பாதுகாப்பு அதிகரிப்பு மற்றும் தீவிரவாதத்திற்கு எதிராகப் போரிடுதலை வலுப் பெறச் செய்தல் ஆகியவற்றை மேம்படுத்தும்.
- ❖ 2017 ஆம் ஆண்டு நவம்பர் மாதத்தில் இந்தியா மற்றும் சிங்கப்பூர் ஆகிய நாடுகளானது இந்திய இராணுவம் மற்றும் சிங்கப்பூர் ஆயுதப் படைகளிடையேயான ஒத்துழைப்பை வலுப்படுத்துவதற்காக ஒரு ஒத்துழைப்பு ஒப்பந்தத்தில் கையெழுத்திட்டுள்ளன.

நீதிமன்ற வரம்பு - தடை இல்லை

- ❖ இந்திய உச்ச நீதிமன்றமானது இன்றிலிருந்து வரதட்சணைக் கொடுமை அல்லது கொடூரம் காரணமாக தனது புகுந்த வீட்டில் இருந்து வெளியேற்றப்பட்ட ஒரு பெண் தனது கணவர் மற்றும் மாமியாருக்கு எதிராக குடியிருக்கும் இடத்திலிருந்தே வழக்குப் பதிவு செய்யலாம் என்று உத்தரவிட்டுள்ளது.
- ❖ அந்தப் பெண் இந்தியக் குற்றவியல் சட்டப் பிரிவு 498-ஏ வின் கீழ் எந்தவொரு எல்லை வரம்புமின்றி குற்றவியல் நடைமுறைகளை ஆரம்பிக்க முடியும்.

- ❖ குற்றவியல் நடைமுறைச் சட்டத்தின் பிரிவு 177 ஆனது குற்றம் நடைபெற்ற வரம்பில் உள்ள நீதிமன்றங்களில் மட்டுமே வழக்குப் பதிவு செய்யப்பட்டு விசாரித்துத் தண்டனை வழங்குவதைக் கட்டாயமாக்கியுள்ளது.
- ❖ இந்த முக்கியமான தீர்ப்பானது ரூபாலி தேவி எதிர் உத்தர பிரதேச அரசு மற்றும் பலர் என்ற வழக்கில் வழங்கப்பட்டது.

கங்லா தொங்பி போர்

- ❖ 2019 ஆம் ஆண்டு ஏப்ரல் 07 அன்று கங்லா தொங்பி போரின் 75வது ஆண்டு பிளாட்டின நினைவு தினமானது இராணுவப் போர்த் தளவாடப் படையினால் இம்பாலுக்கு அருகில் உள்ள கங்லா தோங்பி போர் நினைவகத்தில் அனுசரிக்கப்பட்டது.
- ❖ இது இரண்டாம் உலகப் போரின் மிகக் கடுமையான போராகக் கருதப்படுகின்றது.
- ❖ இது 1944 ஆம் ஆண்டு ஏப்ரல் 06 ஆம் தேதி இரவு மற்றும் 07 ஆம் தேதியில் ஜப்பானியப் படைகளுக்கு எதிராக 221 மேம்பட்ட போர்த் தளவாட படைப் பிரிவைச் சேர்ந்த வீரர்களால் போரிடப்பட்டது.



- ❖ இந்தப் போரானது இரண்டாம் உலகப் போரின் தென் கிழக்கு ஆசிய அரங்கின் ஒரு பகுதியாக ஜப்பானின் பர்மாவை நோக்கிய இலக்கின் மீதான திருப்பு முனைகளில் ஒன்றாகும்.
- ❖ இந்தப் போர் நடைபெற்றுக் கொண்டிருக்கும் அதே சமயத்தில் கோஹிமாப் போரும் நடைபெற்றது. இந்த இரண்டு போர்களிலும் மிகப் பெரிய இழப்புகளை ஜப்பான் சந்தித்தது.

தோம்கார் பாறைக் கலை வளாகம்

- ❖ இந்த வளாகமானது காஷ்மீரில் சிந்து நதிக்கரைக்கு அடுத்துள்ள லே நகரத்தில் உள்ள தோம்கார் கிராமத்தில் அமைந்துள்ளது. இது 500 சிற்ப வேலைகளைக் கொண்டுள்ளது.
- ❖ 2000 மற்றும் 4000 ஆம் ஆண்டுகளுக்கு இடைப்பட்டதாகக் கருதப்படும் இது அதிக அளவிலான பாறைகளில் செதுக்கப்பட்ட ஓவியங்களைக் கொண்டுள்ளது.



- ❖ வரலாற்றுக்கு முந்தைய இந்தப் பாறை ஓவியங்களை தனி ஒரு மனிதனாகப் பாதுகாப்பதில் முக்கியக் கருவியாக செயல்பட்ட ஒரு விவசாயியான ஸ்டான்சின் தங்ஜுக் என்பவரது முயற்சியினால் 2012 ஆம் ஆண்டில் இவ்வளாகம் ஏற்படுத்தப்பட்டது.
- ❖ பெட்ரோகில்ப்ச் (petroglyphs) என்பது பாறைப் பரப்பின் பகுதியை மறு உருவாக்கம் செய்வது, எடுப்பது, செதுக்குவது மற்றும் அகலப்படுத்துவது ஆகியவற்றின் மூலம் பாறைக் கலை வடிவமாக உருவாக்கப்பட்ட உருவங்களாகும்.
- ❖ இதன் சேதமடைந்த நிலை காரணமாக இது சமீபத்தில் செய்தியில் வந்துள்ளது.

சர்வதேசச் செய்திகள்

தாய் நாட்டிற்கு பணத்தைத் திருப்பி அனுப்புதல்

- ❖ உலக வங்கியின் இடப்பெயர்வு மற்றும் வளர்ச்சி என்ற அறிக்கையின் 2019 ஆம் ஆண்டின் பதிப்பின் படி, வெளிநாட்டில் வாழும் நபர்கள் தங்கள் சொந்த நாட்டிற்கு அனுப்பப்பட்ட பணத்தைப் பெற்ற நாடுகளில் உலகின் முன்னணி நாடாக இந்தியா தன் நிலையைத் தக்க வைத்துக் கொண்டுள்ளது.
- ❖ 2018 ஆம் ஆண்டில் வெளிநாடு வாழ் இந்தியர்கள் 79 பில்லியன் டாலர்களை இந்தியாவிற்கு அனுப்பியுள்ளனர்.
- ❖ வங்கிகள் மூலம் தாய்நாட்டிற்குப் பணத்தைத் திருப்பி அனுப்பும் வழிகளில் வங்கிகள் மூலமான வழி மிகவும் செலவு மிக்கதாக விளங்குகிறது. இதற்கு வங்கிகள் சராசரியாக 11 சதவிகிதத்தைக் கட்டணமாக வசூலிக்கின்றன.

வளர்ச்சியை விட உயர்ந்த இலட்சியங்கள்

- ❖ வளர்ச்சியை விட உயர்ந்த இலட்சியங்கள் என்பது ஐக்கிய நாடுகளின் ஆசியா மற்றும் பசிபிக் ஆகியவற்றிற்கான பொருளாதாரம் மற்றும் சமூக ஆணையத்தால் (UNESCAP - UN Economic and Social Commission for Asia and the Pacific) வெளியிடப்படும் ஒரு வருடாந்திர



அறிக்கையாகும்.

- ❖ இந்த அறிக்கையின்படி, நீடித்த வளர்ச்சி இலக்குகளை அடைவதற்காக வறுமையை ஒழிப்பதற்கு 2030 ஆம் ஆண்டு வரை ஒரு நாளைக்கு ஒரு நபருக்கு 2 டாலரை (ரூ 140) இந்தியா செலவிட வேண்டும்.
- ❖ 2014 ஆம் ஆண்டின் "வறுமை மீதான சி. ரங்கராஜன் குழுவின்" அறிக்கையின்படி இந்தியாவானது ஏறத்தாழ 363 மில்லியன் அளவிற்கு வறுமையில் வாழும் மக்களைக் கொண்டுள்ளது.

UNESCAP

- ❖ ESCAP என்பது ஆசியா-பசிபிக் பிராந்தியத்திற்கான ஐக்கிய நாடுகளின் பிராந்திய வளர்ச்சி நிறுவனமாகும்.
- ❖ இது 1947 ஆம் ஆண்டில் ஏற்படுத்தப்பட்டது. இதன் தலைமையிடம் தாய்லாந்தின் பாங்காக்கில் உள்ளது.
- ❖ UNESCAP-ன் நிறுவனர் உறுப்பினர்களில் இந்தியாவும் ஒன்று ஆகும்.
- ❖ UNESCAP ஆனது ஐக்கிய நாடுகள் பொருளாதார மற்றும் சமூக ஆணையத்தின் கீழ் இயங்குகின்றது.

பொருளாதாரச் செய்திகள்

ரூபாய்களை இருப்பில் வைத்திருக்கும் வங்கிகள்

- ❖ இந்திய ரிசர்வ் வங்கியானது ரூபாய்களை இருப்பில் வைத்திருக்கும் வங்கிகளை அமைப்பதற்கு புதிய வழிகாட்டுதல்களை வழங்கியுள்ளது.
- ❖ மத்திய வங்கியானது ரூபாய்களை இருப்பில் வைத்திருக்கும் நியாயமான கட்டுப்பாடுகளுடன் ரூ.1000 கோடியிலான CBL (ரூபாய்களை இருப்பு வைத்திருக்கும் வங்கிகளின் மீது வரம்பு/ Chest Balance Limit) என்ற வரம்பைக் கொண்டிருக்க வேண்டும் என்று கூறியுள்ளது.
- ❖ புதியதாக உருவாக்கப்படும் ரூபாய்களை இருப்பு வைத்திருக்கும் வங்கிகளானது ஒரு நாளைக்கு மலைகள், அணுக முடியாத பகுதிகள் போன்ற இடங்களில் 2.1 இலட்சம் ரூபாய்களையும் மற்ற அனைத்து இடங்களிலும் 6.6 இலட்சம் ரூபாய்களையும் கையாளும் திறனைப் பெற்றிருக்க வேண்டும்.
- ❖ ரூபாய்களை இருப்பு வைத்திருக்கும் வங்கிகளானது ரூபாய் நோட்டுகள் மற்றும் நாணயங்களை இருப்பு வைத்து வங்கிகளுக்கு விநியோகிக்கப் படுவதற்காக மத்திய வங்கியினால் அங்கீகரிக்கப்பட்ட வகையில் தேர்ந்தெடுக்கப்பட்ட வங்கிகளின் கிளைகளாகும்.

மாநிலச் செய்திகள்

நீலக் குறிஞ்சி பூத்தல்

- ❖ மிகப்பெரிய அளவிலான காட்டுத் தீயானது கேரளாவின் மூணாரில் உள்ள பாம்பாடும் சோலை தேசியப் பூங்கா மற்றும் வட்டவடாவில் உள்ள நீலக்குறிஞ்சி சரணாலயம்

ஆகியவற்றின் காட்டுப் பகுதிகளை அழித்துள்ளது.

- ❖ கேரள வன அதிகாரிகள் இந்தக் காட்டுத் தீயானது திட்டமிடப்பட்டு மனிதர்களால் உருவாக்கப்பட்டது என்று சந்தேகிக்கின்றனர்.
- ❖ குறிஞ்சி அல்லது நீலக் குறிஞ்சி என்பது (ஸ்ட்ரோபிலந்தின் குந்தியானஸ்) தென் இந்தியாவின் மேற்குத் தொடர்ச்சி மலைகளில் உள்ள சோலைக் காடுகளில் காணப்படும் ஒரு புதர்ச் செடியாகும்.
- ❖ நீல மலைகள் என்று குறிப்பிடப்படும் நீலகிரி மலையானது 12 ஆண்டுகளுக்கு ஒரு முறை பூக்கும் நீலக் குறிஞ்சி மலரின் ஊதா மற்றும் நீல வண்ணத்திலிருந்து இந்தப் பெயரைப் பெற்றது.



- ❖ இது 1838, 1850, 1862, 1874, 1886, 1898, 1910, 1922, 1934, 1946, 1958, 1970, 1982, 1994, 2006 மற்றும் 2018 ஆகிய ஆண்டுகளில் குறிஞ்சி மலர் பூத்ததை ஆவணப்படுத்திக் காட்சிப்படுத்தப் பட்டு மிகவும் தீவிரமாக நிரூபிக்கப்பட்ட ஒன்றாகும்.
- ❖ தமிழ்நாட்டில் வாழும் பழையன் என்ற பழங்குடியின மக்கள் இதனைப் பயன்படுத்தி தங்களது வயதினைக் கணக்கிடுகின்றனர்.
- ❖ அண்மையில் புல்வெளிகளில் நிகழ்ந்த பெரிய அளவிலான காட்டுத் தீ மற்றும் மனிதர்களால் ஏற்பட்ட தீ ஆகியவை நீலக் குறிஞ்சி பூத்தலுக்குப் பாதிப்பாக அமைந்தன.
- ❖ கேரள மாநிலத்தின் இடுக்கி மாவட்டத்தில் உள்ள குறிஞ்சிமலை சரணாலயமானது அருகி வரும் நீலக் குறிஞ்சி மலர் பரவியுள்ள 32 ஹெக்டேர் பரப்புடைய அதன் வாழிடத்தைப் பாதுகாக்கிறது.

முக்கிய தினங்கள்

உலக ஹோமியோபதி தினம்


- ❖ ஏப்ரல் 10 அன்று உலக ஹோமியோபதி தினம் அனுசரிக்கப் படுகின்றது.
- ❖ இது ஹோமியோபதியைக் கண்டுபிடித்தவரான ஜெர்மனியைச் சேர்ந்த டாக்டர் சாமுவேல் ஹானிமன் என்பவரது பிறந்த தினத்தை அனுசரிக்கின்றது.



- ❖ இது மாற்று மருத்துவ முறை பற்றிய விழிப்புணர்வை உருவாக்குவதையும் அதை மேற்கொள்வது மற்றும் அதன் தீர்வு விகிதங்களை மேம்படுத்துவதையும் நோக்கங்களாகக் கொண்டுள்ளது.
- ❖ ஆயுஷ் அமைச்சகமானது இரண்டு நாட்கள் நடைபெறும் ஹோமியோபதி மீதான சர்வதேசக் கருத்தரங்கை புது தில்லியில் நடத்தியது.

தேசிய ஆய்வு தினம்

- ❖ ஏப்ரல் 10 அன்று இந்தியா முழுவதும் தேசிய ஆய்வு தினம் அனுசரிக்கப்படுகின்றது.



- ❖ இந்த நாள்ில் படைத் தலைவர் வில்லியம் லம்டன் என்பவர் பின்வரும் இரண்டு முக்கியமான பணிகளைத் தொடங்கியதால் ஆய்வு வரலாற்றில் இந்த நாள்



முக்கியவத்துவம் வாய்ந்ததாக விளங்குகின்றது.

- GTS (சிறந்த முக்கோண ஆய்வு)
- குமரி முனை முதல் பெங்களூரு வரை ஆய்வு செய்யப்பட்ட சிறந்த வில்
- ❖ சிறந்த முக்கோண ஆய்வு என்பது அறிவியல் பூர்வமாக இந்தியத் துணைக் கண்டம் முழுவதையும் அளப்பதை நோக்கமாகக் கொண்ட ஒரு திட்டமாகும்.
- ❖ இந்த ஆய்விற்கான ஆதார மையம் மதராஸ் ஆகும்.
